

Sadea Kallacho Chovisvo Aitar (15/09/2024)
MHA-DHORMPRANTIK DEV-APOVNNEACHO AITAR
Vixoi: Vochat, Kristachea Onnbhovan Dev-Apovnnim Kirlayat

Gayonank Suchna:

Proves	- Hem Mhojea ugddasak korat	A-14
D. T. V.	- Sorvespora, manun ghe	C-33
Krist-Prosad	- Tujech pattlean ietanv, Jezu	D-42
Xevott	- Mhozo pattlav korunk	F-15

Vachpam: (Iz. 50:5-9a; Jak. 2:14-18; Mk. 8:27-35)

Survatechim Utram

Mogall bhavam-bhoinnimno, Kristachea ekvottan jiyekun amkam apoileant. Ami bhavarthachem jivit jiyetat tednam ami Krista sovem ekvott zoddantv ani Tachea onnbhovan vaddantv. Amche modlea thoddeank, lagxil'lean Kristachea khol onnbhovan vaddunk Dev vichun kaddta, ani kherit Dev-Apovnnem diun tankam yadniki, mottvaxi vo dhormik jivit jiyekun pattoita. Aiz amchea Goychea Dhormprantant Dev- Apovneacho Aitar palltanam ami sevdhormacho vixoi vinchla to mhonnlear, "Vochat, Kristachea onnbhovan Dev-Apovnnim kirlayat". Dev-Apovnnim amchea bhavarthachim follam, ani heach pasot Dev-Apovnnim amkam bhorten favo zaunk ami soglleamni ani tornnatteamni Kristachea onnbhovan vaddunk, ani Devache kurpen mottvaxi ani dhormik jivitak zaitim Dev-Apovnnim amche Povitr-Sobhek favo zaunk hea Misachea Bolidanant magum-ia.

Bhavartheanchem Magnnem

1. Amchea Pap Saiban, bispamni, sogllea yadnikamni, ani mottvaxeamni / disachea disa Sonvskara udexim Kristachea khol onnbhovan vaddunk / Deva lagim magum-ia.
2. Amche rajki fuddareamni / rajeam ani desam modem aslolo raga dvessacho uzo nopoit korunk vaurunk / ani sogllea dhormachea mon'xache hok'k rakhun dovrunk vavurlea puro mhonn / Deva lagim magum-ia.
3. Amchea Kristi kuttumbachea / avoi-bapain aplea bhurgeank Devachi yevzonn vinchun kaddunk favo tem margdorxon diunk / ani Devachi yevzonn zalea aplea bhurgeachem dan Povitr-Sobhek diunk / Deva lagim magum-ia.
4. Dev-Apovneacho Prochar Kortolea Kendracho vaur sufoll zaunk / ani Dev-Apovneachea vaurak ami soglleamni tenko diun / amchea bhavartha udexim Dev-Apovnnim kirlun haddunk / Deva lagim magum-ia.
5. Piddent aslolea amchea bhava-bhoinnak pasot magum-ia; bhov korun amche bhav Paulo ani Anthony piddent asat tankam Jezuchem boll mellunk ani veginuch tankam pekovnnim favo zaunk, Bapa lagim magum-ia
6. Aiz misachi mandavoll kortat _____
_____ tancher Devan axirvad ghalum. Ani tanchea kuttumbantunch nhoi, punn xezareak vo firgojent khoicheai bhurgeanchea vo tornnatteanchea jivitant Kristacho onnbhov tim polletai tendam tankam margdorxon ani ut'tejon diun Dev-apovnnim kirlaun haddunk tankam Devacho adar magum-ia.

Dhinvasnim:

Mogalla Jezu, Povitr Sackaramenta vorvim amchea kallzanim yevun, Tuven amkam dhados kel'lai. Amchim kallzam Tuka vondun noman kortat, dhinvastat ani argham ditat.

Tuzo khol onnbhov, amchea kallzannim gheun, ami dusreamchea kallzanim, odik korun amchea bhurgeomchea ani tornatteanchea kallzannim, Dev appovnim kirlaunk amkam Tuji kurpa di. Hea uchamboll zal'lea sonvsarant, Tujea uleak kaan diunk, ani bariksannim Tuzo tallo aikunk amchea bhurgeank ani tornatteank xitoll ani xant monn di. Tujea sangata vell sarun ani Tujem Utor niallun, Tuji ollokh tankam mellunk, Tum nirmi. Zannim Dev appovnem svikarlam, tankam Tujea Povitr Atmeanchea follannim ani denneanim bhor ani ghetlolem pavl xarti pavunk, Tuje boll tankam di. Oxem korun. Dhinvasni kallzam amkam soglleak di. Argham ani mhoima Tuka, Jezu.